



# नेपाल गजेट

नेपाल सरकारद्वारा प्रकाशित

काठमाडौं भाद्र ३१ गते ०६ साल

भाग ३

## उद्योग वाणिज्य र खाद्यविभागको विज्ञप्ति

निर्देशानुसार सूचित गरिन्छ कि काठमाडौं उपत्यकाको निम्ति हाललाई भदैया धानको उसिनाहा चामल मन चालीसहजार ४०,००० सम्म बन्दोबस्त गर्नु परेको छ । तपसीलका शर्तमा काम गर्न मनसुचा हुनेले तपसीलबमोजिम खुलाउनु पर्ने कुरा स्पष्ट खुलाई लेखी सहिद्वारा गरी चामलको टेन्डर भन्ने प्रष्ट बाहिर खाममा जनाई हाँकद्वारा रजिष्ट्री गरी डाइरेक्टर खाद्य-परिषद् सिंहदरवारको ठेगानामा ०६ साल आश्विन ६ गते आदित्यवारसम्म दाखिल भैसक्ने गरी सिल्ड टेन्डर पठाउनुहोला र सो टेन्डर श्रीशहीरामशर्माका समक्ष खोली उचित कार्रवाई भई जसको उचित किफायत र चाँडो राम्रो सजिलोसँग काम हुन सक्ने माथवर-समेतको विचार भई उसैको साथ बन्दोबस्त गर्न निकास भएबमोजिम हुनेछ । चाहिने दरखास्तबाबतलाई सूचना दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



## तपसील

१. सो चामल माघ १५ गतेभिन्नसम्पत्ति पटक पटक गरी चुक्ति दाखिल गरिसक्नुपर्छ । माथि लेखिएबमोजिम चाहिनेसम्पत्तिको चामल कसकसले कतिसम्म दिनसक्ने हो ?
२. सो चामल काठमाडौंमै वा सिमरा जहाँ छिलेभरी लिन सरकारले चाहन्छ, उहाँ पुन्याइदिनुपर्छ । बोरा सुतरी कस्ती काँटा लोड अन्लोड रेल रोप-समेतको ढुवानी भाडा इत्यादि खर्च ठेकदारले नै लगाउनुपर्छ । सोबमोजिम गरी बुझाएका चामलको सिमरा हवाईअड्डा डेलिभरी भए फि मन के दरले र काठमाडौं सरकारी गोदाम छिलेभरी भए के दरले मोल लिने हो ?
३. सो काममा बिचमा काम बिगारी हर्जा नोक्सान हुन गएमा हर्जा नोक्सानीको र पेस्की लिनेभए पेस्कीको लागी माथवर धनजम्माणी के कसलाई दिने, कस्तो शर्त प्रवन्धसँग कति लिने हो ? विचार गरी मुनासिवमा फिकसँग पेस्की दिइनेछ ।
४. सो चामल अमल चोखा हुनुपर्छ । नमूना पहिले नै आउनुपर्छ ।
५. अमलेखगञ्जदेखि यता मोटर, लहरीबाट ढुवाउनपर्ने ठाउँलाई मुनासिव-माफिक चाहिने पेट्रोल कन्ट्रोल दरमा पाइनेछ ।
६. कबूलको चामल तोकिएका टायमसम्पत्ति नबुझाए हर्जा नोक्सानीसमेत बुझाउनुपर्नेछ ।
७. नोट:—

टेन्डर साथ रू १ को टिकट टाँसी पठाउनुपर्छ, नाम थर वतनसमेत नेपालीमा स्पष्ट लेखिनुपर्छ । कारवाइलाई चाहिएमा खोजी हुनासाथ तुरुन्त हाजिर हुन सक्नुपर्छ । बेरीतको र माथि लेखिएबमोजिमको नभई म्याद नाघेकोमा समेत कारवाइ हुनेछैन । सो ढुवानी गर्नको लागि चाहिने एन्. जी. वागन र रोपको निमित्त चाहिएमा सरकारबाट लेखापढी गरिदिइनेछ । ल्याउँदा ओसार्दा लाग्ने कर महसूल भाडा भरोट इत्यादि ठेकदारबाट बेहोर्नुपर्नेछ । ठेकदारले धान चामल आफू-खुसी खरिद गर्नुपर्छ, निकासी बन्द गरी दिइनेछैन ।

सेक्रेटरी—खाद्यविभाग.

आधिकारिकता मुद्रण विभागबाट प्रमाणित गरिएपछि मात्र लागु हुनेछ।